

**“Ma htat sumri hpraw
(white ribbon) hpe shakap ga”**



White
Ribbon
Day

“Ma htat sumri hpraw(white ribbon) hpe shakap ga”

Ma htat sumri hpraw hte gyit shabawn ga

- Jinghku wa a nta, mawdaw, hka li, jawng, bus mawdaw (sh) masha wuhpung hpe mahtat sumri hpraw kaba hte gyit shabawn mai ai. Magyi magaw re lawm ai maisau hpraw ahpa re hte mung tsawm hkra galaw mai ai.

Ma htat sumri hpraw hta mahkai noi na

- Tinang a ningrum ningtau wa a mying hpe ma htat sumri hpraw hta ka shakap nna shakum kumba (sh) shara ra a ntsa kaw samit hte mahkai noi ya na matu mung hpyi nyem ya rit.
- Jinghku wa a ginra kaw nga ai shiga dap hte matut mahkai let, shamu shamawt ai lamang ndu shi yang tau hkrau nna shamu shamawt lam galaw nga ai hpe shana da u. Lama wa ra gadawn ai rai yang shiga sang lang dan ai lamang ni galaw lu na matu garum ya mai nga ai.

Ma htat sumri hpraw hpe hpa majaw shakap ma ta?

Madung gaw, ma htat sumri hpraw shakap ai a majaw amyu shayi hte ma kaji ni ntsa laja lana lam hpe tawt lai ai lam ni hpe ninghkap na matu ayan tsun shadan nga na nngai ngu hkum dep shagu sati jaw ai lam rai nga ai.

- Shadang la malawng gaw laja lana galaw ai lam ni hpe tawt lai ai ni nrai nga ma ai. Shadang la malawng gaw amyu shayi hte ma kaji ni ntsa hkungga lara hte ganawn mazum chye nga ma ai. Raitim, shadang la nkau mi gaw, amyu shayi hte ma kaji ni ntsa yu kaji nna mazut ai hku ganawn mazum chye nga ma ai. Roi rip ai lam galaw ma ai. Ndai zawn re sat lawat ni hpe tsep kawp nhkap la ai hkung hkring langai, grup yin langai gaw sharawt na matu madung lit nga ai gaw shadang la ni rai nga ai. Shyinggyim wuhpawng kata woi awn ai ni hte, dawdan lam jahkrat ya ai ni hta amyu shadang la ni sha malawng lawm nga ai. Dai majaw amyu shadang la ni hku nna amyu shayi ni ntsa laja lana roi rip ai

lam byin nga ai masa ni hpe jahkring kau lu na lam hta madung ahkyak ai shara kaw shang lawm let grum sa wa mai nga ai.

- Amyu shadang la ni hku nna, tinang a la manang ni, jinghku ni kaw n amy shayi ni hte ma kaji ni hpe zingri ai (sh) tatut laja lana roi rip ai lam galaw wa yang gwi gwi tsun shadawng let je bat mai nga ai.
- Amyu shayi ni mung, amy shayi ni roi rip hkrum ai lam hpe shamat kau na lam hta shakut lawm nga ai shadang la ni a myit dawdan galaw ai lam hpe kabu gara madi shadaw n gun jaw ai lam hte ta gindun galaw sa mayu ai lam madun ga.

Amyu shayi ni ntsa laja lana roi rip lam ngu ai a manghkang gaw, amy shadang la ni a manghkang mung rai nga ai. Hpa majaw nga yang,

- Shadang la ni mung tinang hkuhkau tsawra ai amy shayi ni hte ma kaji ni ntsa laga amy la ni kaw n laja lana roi rip ai a majaw myit npyaw hkam sha ai lam byin hkrum lu ai. Dinghku hta laja lana lam, kin sha roi rip ai lam hte ma kaji ni ntsa dang sha zingri ai lam ni gaw grai sawng ai myit machyi na lam ni hte myit hte seng na ningma hkang ni ngam shangun nna, ndai zawn re tsin yam lam ni gaw madu jan, kasha, kanau, kanu, num jinghku manang ni hte shadang la ni a lapran na ganawn mazum lam hta hkra wa ai lam ni byin wa chye nga ai.
- Kalang lang, amy shadang la ni gaw laga shadang la ni kaw n amy shayi ni ntsa laja lana lam galaw ai hpe makau kaw na tsap yu ai ni zawn byin chye nga ai.
- Dai majaw, amy shadang la ni hku nna,
 - Tinang a jinghku manaw manang ni kaw n amy shayi ni hpe zingri ai ten (sh) tatut roi rip ai ten hta tinang kaw n zim rai nga nna myi man gayin kau na kun? Shing nrai..
 - Amyu shayi ni a maga tsap let tsun shaga lawm na kun? ... ngu ai lam hpe... amy shadang la ni lata ra ai.
- Bai na, kalang lang nkau shadang la ni nan laja lana roi rip ai lam ni hpe galaw chye ai majaw mung rai nga ai.



Myen Mung Amyu Shayi Hpung Ginjaw

www.womenofburma.org
wlb@womenofburma.org